

gAyatrI stotram

bhaktAnukampin-sarvagya hrudayam pApanAshanam |
gAyatryAh kathitam tasmAd-gAyatryAh stotramIraya
||1||

shrI nArAyaNa uvAcha

Adishakte jaganmAtar-bhaktAnugrahakAriNi |
sarvatra vyApike anante shrISandhye te namo astu me
||2||

tvameva sandhyA gAyatrI sAvitrI cha sarasvatI |
brAhmI cha vaishNavI roudrI rakta shvetA sitetarA
||3||

prAtarbAlA cha madhyAnhe youvanasthA bhavetpunah |
brahmA sAYam bhagavatI chintyate munibhih sadA
||4||

hamsasthA garuDArUDhA tathA vrushabhavAhinI |
rugvedAdhyAyinI bhUmou drushyate yA tapasvibhih
||5||

yajurvedam paThantI cha antarikshe virAjite |
sA sAMagApi sarveshu bhrAmyamANA tathA bhuvi ||6||

rudralokam gata tvam hi vishNulokanivAsinI |
tvameva brahmaNo loke amartyAnugrahakAriNI ||7||

saptarshiprItijananI mAyA bahuvarapradA |
shivayoh karanetrothAh hyashrusveda-samudbhavA
||8||

AnandajananI durgA dashadhA paripaThyate |
vareNyA varadA chaiva varishThA varavarNinI ||9||

garishThA cha varArhA cha varArohA cha saptamI |
nIlagangA tathA sandhyA sarvadA bhogamokshadA
||10||

bhAgIrathI martyaloke pAtAle bhogavatyapi |
trilokavAhinI devI sthAnatrayanivAsinI ||11||

bhUrlokasthA tvamevAsi dharitrI lokadhArinI |
bhuvoloke vAyushaktih svarloke tejasAm nidhih
||12||

maharloke mahAsiddhir-janaloke janetyapi |
tapasvini tapoloke satyaloke tu satyavAk ||13||

kamala vishNuloke cha gAyatrI brahmalokadA |
rudraloke sthita gourI harArdhAnga-nivAsinI ||14||

ahamo mahatashchaiva prakrutistvam hi gIyase |
sAmyAvasthAtmika tvam hi shabala-brahmarUpinI
||15||

tatah parA parA shaktih paramA tvam hi gIyase |
icChAshaktih kriyAshaktir-gyAnashaktis-trishaktitA
||16||

gangA cha yamunA chaiva vipAshA cha sarasvatI |
sarayUrdevika sindhur-narmadairAvatI tathA ||17||

godAvarI shatadrushcha kAverI devalokagA |
koushiki chandrabhAgA cha vitastA cha sarasvatI
||18||

ganDakI tApinI toyA gomati vetravatyapi |
iDA cha pingalA chaiva sushumnA cha trutiYakA
||19||

gAndhArI hastijihvA cha pUshA apUshA tathaiva cha |
alambusA kuhUshchaiva shankhinI prANavAhinI ||20||

nADI cha tvam sharIrasthA giyase prAktarnair-
budhaih |
hrutpadmasthA prANashaktih kanThasthA svapnanAyika
||21||

tAlusthA tvam sadAdhArA bindusthA bindumAlinI |
mUle tu kunDalIshaktirvyApinI keshamUlagA ||22||

shikhAmadhyAsanA tvam hi shikhAgre tu manonmanI |
kimanyadbahunoktena yatkinchijjagatItraye ||23||

tatsarvam tvam mahAdevi shriye sandhye namo astu te
|
itIdam kIrtitam stotram sandhyAyAm bahupuNyadam
||24||

mahApApaprashamanam mahAsiddhividhAyakam |
ya idam kIrtayetstotram sandhyAkAle samAhitah
||25||

aputrah prApnuyAtputram dhanArthI dhanamApnuyAt |
sarvatIrtha-tapodAna-yagyayogaphalam labhet ||26||

bhogAnbhuktva chiram kAlamante mokshavApnuyAt |
tapasvibhih krutam stotram snAnakAle tu yah paThet
||27||

yatra kutra jale magnah sandhyAmajjanajam phalam |
labhate nAtra sandehah satyam satyam cha nArada
||28||

shruNuyAdyo api tadbhaktyA sa tu pApAtpramuchyate |
pIyUshasadrusham vAkyam samproktam nAradetiram
||29||

iti shrIdevIbhAgavate mahApurANe dvAdasha-skandhe
gAyatrIstotram nAma panchamo adhyAyaha ||